



گورنر KATHY HOCHUL

فوری ریلیز کے لیے: 2024/11/7

گورنر HOCHUL کی جانب سے موریو لیک اسٹیٹ پارک میں بگ بینڈ پریزرو کے افتتاح کے ذریعے نیو یارک کی عوام کے لیے بیرونی تفریح تک رسائی میں توسیع

پریزرو 860 ایکڑ پر مبنی متنوع جنگلی حیات کا مسکن اور نیو یارک کی عوام کے لیے ہانکنگ کے نئے ٹریلز، گھڑ سواری، اور دیگر بیرونی تفریحات سے لطف اندوز ہونے کی پیشکش کرتا ہے

گورنر Hochul کی موسم گرما کی مہم "آف لائن ہوں، باہر نکلیں" کا ایک جزو ہے

گورنر Kathy Hochul نے آج عوامی سیاحت کے لیے موریو لیک اسٹیٹ پارک میں بگ بینڈ پریزرو کے افتتاح کا اعلان کیا ہے۔ یہ پریزرو موریو لیک اسٹیٹ پارک میں 860 ایکڑ کا اضافہ کرتا ہے جو کہ رقبے کے اعتبار سے لگ بھگ نیو یارک شہر کے سینٹرل پارک کے برابر ہے اور موریو کو ریاستی پارک کے نظاموں میں شامل دس بڑے پارکس میں سے ایک پارک بناتا ہے۔ یہ پریزرو سیاحوں کے لیے تفریحی سرگرمیاں اور مقامی حیاتیات کے لیے گراں قدر مسکن دونوں خصوصیات فراہم کرے گا۔ یہ افتتاح گورنر Hochul کے موسم گرما کی "آف لائن ہوں، باہر نکلیں" نامی مہم پر استوار ہے تاکہ نیو یارک کے بچوں اور خاندانوں کو اپنے فونز اور کمپیوٹرز کچھ دیر بند کر کے، سوشل میڈیا سے وقفہ لے کر جسمانی اور ذہنی صحت بہتر بنانے میں مدد دینے اور تفریحی اور بیرونی سماجی اجتماعات سے لطف اندوز ہونے کی ترغیب دی جائے۔

"موریو لیک اسٹیٹ پارک کشتی رانی سے کر اپنے ٹریلز تک پُرکشش بیرونی تفریحی مواقع کے لیے پسند کیا جاتا ہے،" گورنر Hochul نے کہا۔ "اس موسم گرما میں، میں نیو یارک کی عوام کو آف لائن ہو کر بگ بینڈ پریزرو جانے کی ترغیب دے رہی ہوں جو کہ فطرت سے منسلک ہونے اور بیرونی نظاروں سے لطف اندوز ہونے کے لیے قابل دید مقام ہے۔"

قدرتی پہاڑی نظاروں، دریائے ہڈسن تک رسائی، اور متنوع ماحولیات کے ساتھ، سیاح یہاں متعدد تفریحی سرگرمیوں سے لطف اندوز ہو سکتے ہیں۔ افتتاح پر، پریزرو کل چھ میل کی لمبائی کے دو ٹریلز پر مبنی ہو گا۔ تفریحی سرگرمیوں میں ہانکنگ، پرندوں، جنگلی حیات کا مشاہدہ، گھڑ سواری، اور موٹر کے بغیر سرمائی کھیل جیسا کہ سنو شوٹنگ اور کراس کنٹری اسکیٹنگ وغیرہ شامل ہیں۔ پریزرو کا جغرافیائی مقام بڑی حد تک ہموار ہے، جو کہ پامر ٹاؤن رج میں واقع موریو لیک اسٹیٹ پارک کے دشوار ٹریلز کے مقابلے میں ایک آسان تر اختیار پیش کرتا ہے۔

قبل ازیں شہتیرسازی کے لیے استعمال ہونے والے اس قطعے کو، نیو یارک کے ریاستی پارکس نے اوپن اسپیس انسٹی ٹیوٹ (Open Space Institute, OSI) کے ساتھ تعاون سے حاصل کیا ہے۔ حصول کے بعد سے، سروے انجام دینے، خود رو جنگلی پودوں کو ہٹانے، خود رو جنگلی درختوں کو کاٹنے، نباتات کی نگرانی کے پلانٹس کی تعمیر، سیلاب میں کمی لانے کے لیے بیور بیفلز کی تنصیب، پرانی باڑ کو ہٹانے، اور ٹریک کی تعمیر کرنے کے لیے کوششیں کی گئی ہیں۔

پریزرو میں دریائے ہڈسن کے ساحلی کنارے اور ملحقہ خلیجوں اور دلدلی علاقوں سے لے کر خشک، سطح مرتفع کے جنگلات اور چراگاہوں پر مبنی وسیع قدرتی علاقے تک شامل ہیں۔ آٹوبن سوسائٹی کے جنوبی ایڈارونڈک چیپٹر کے ساتھ شراکت داری میں پرنڈوں کی 100 سے زائد اقسام سائٹ پر ریکارڈ کی گئی ہیں۔

بنیادی ماحولیاتی اہداف میں پریزرو کے حیاتیاتی تنوع میں اضافہ اور 400 ایکڑ کی بنجر زمین کو بحال کرنا ہے۔ اس علاقے کی ریٹیلی مٹی اور کھلی چراگاہیں بنجر مسکن کو آباد کرنے کا غیر معمولی موقع پیش کرتی ہیں جو کہ نایاب اقسام کی انواع جیسا کہ وفاقی سطح پر خطرے کا شکار قرار دی گئی کارنر بلیو تتلی، اور ریاستی سطح پر معدوم ہونے کے خطرے میں مبتلا قرار دی گئی فروسٹڈ الفن تتلی کی نمو کے لیے درکار ہیں۔ نیو یارک ریاستی پارکس نے البانی پائن بش کمیشن، NYS محکمہ برائے ماحولیاتی تحفظ، اور US فاش اینڈ وائلڈ لائف سروس کے ساتھ مل کر 400 ایکڑ سے زیادہ بنجر مسکن کی بحالی اور بگ بینڈ پریزرو کی البانی پائن پش کے ساتھ بطور کارنر بلیو بٹرفلای ریزرو کے طور پر قائم کرنے اور ولٹن وائلڈ لائف ریزرو اور پارک میں سرائوگا سینڈ پلیز بنانے کے لیے منصوبہ بندی کی ہے۔

اس پریزرو کے افتتاح سے دنیا کی زمینوں اور پانیوں کے تحفظ کے لیے ریاست کے عالمی **30x30 اقدام** کے مطابق، 2030 تک اپنی 30 فیصد زمین اور پانی کو محفوظ رکھنے کے عزم کی بھی تائید ہوتی ہے۔

**نیو یارک کے ریاستی پارکس کی قائم مقام کمشنر Randy Simons نے کہا،** "بگ بینڈ ہمارے نظام میں منفرد اضافہ ہے۔ ماحولیاتی انتظام ہماری ایجنسی کا اہم جزو ہے اور گزشتہ 100 سالوں میں کیے گئے ہمارے کام کی وضاحت کرتا ہے۔ بگ بینڈ جنگلی مقامات کی بحالی اور ان کا اشتراک کرنے کے لیے ہمارے عزم کی مثال ہے تاکہ عوام فطرت کے عجائبات کا تجربہ کر سکیں۔ اس صد سالہ موقع پر، بگ بینڈ کا افتتاح ایک خوش آئند واقعہ ہے۔"

**نمانندہ Paul Tonko نے کہا،** "مجھے نئے بگ بینڈ پریزرو کے افتتاح کا جشن منانے پر بہت خوشی ہے، جو کہ 860 ایکڑ پر مشتمل سائٹ ہے جس سے موریو لیک اسٹیٹ پارک، نیو یارک کے ریاستی پارکس کے نظام میں سب سے بڑے دس پارکوں میں سے ایک بن جاتا ہے۔ یہ اضافہ ہمارے دارالحکومتی علاقے کے قدرتی ورثے کو محفوظ بنانے کی ہماری کوششوں پر استوار ہے، جس میں شہتیر سازی کے ایک سابقہ مقام کو مقامی انواع کے لیے محفوظ مسکن اور تفریح اور ماحولیاتی بحالی کی کوششوں کے ایک مقام میں تبدیل کیا جا رہا ہے۔ مستقبل میں، میں یہ دیکھنے کے لیے بے چین ہوں کہ اس اضافے سے ہمارے رہائشیوں اور اسی طرح سیاحوں کے لیے ہمارے دارالحکومتی علاقے کی قدرتی خوبصورتی سے لطف اندوز ہونے کے مواقع سامنے آئیں گے۔"

**ریاستی سینیٹر Jim Tedisco نے کہا،** "موریو لیک اسٹیٹ پارک خوبصورت ریاستی پارک ہے جو کہ 44 ویں سینیٹ ڈسٹرکٹ اور ریاست نیو یارک میں ناقابل یقین قدرتی پریزرو اور حیران کن تفریحی جوہر ہے۔ سینیٹ کے ثقافتی امور، سیاحت اور پارکس اور تفریحی کمیٹی کے درجہ بند رکن کے طور پر، اور سرائوگا کاؤنٹی کے نمانندہ سینیٹر کے طور پر، میں بہت خوش ہوں کہ ریاست پارک میں 860 ایکڑ کا اضافہ کر رہی ہے اور اسے عوام کے لیے قابل رسائی بنا رہی ہے تاکہ آئندہ نسلیں یہاں تشریف لائیں اور اس قدرتی نخلستان سے لطف اندوز ہوں۔ گورنر، نیو یارک کا دفتر برائے ریاستی پارکس اور اوپن اسپیس انسٹی ٹیوٹ کا اس پروجیکٹ کے لیے کام کرنے پر شکریہ کہ جن کی حمایت کرنے پر مجھے فخر ہے۔"

**رکن اسمبلی Carrie Woerner نے کہا،** "بگ بینڈ پریزرو، موریو لیک اسٹیٹ پارک میں ایک خوش آئند اضافہ ہے۔ ایڈارونڈک میں ہموار زمینی خطے کا حصول مشکل ہے۔ اس پریزرو کے اضافے سے پارک کی رسائی پذیری میں نمایاں بہتری آئے گی، جس سے مزید عوام کے لیے اس کے زرخیز پودوں اور جاندار حیاتی زندگی کو سراہنا ممکن ہو گا۔ میں گورنر Hochul کی جانب سے پارک کی توسیع میں معاونت پر اور ہمیں آف لائن ہو کر باہر نکالنے پر اپنی توجہ مرکوز کرنے پر ان کا مشکور ہوں۔ ہماری نوجوان نسل کو خاص طور پر اپنے سیل فونز سے ہٹ کر صحت مندانہ مشغولیت اختیار کرنے کی ضرورت ہے۔ قدرتی خوبصورتی سے لطف اندوز ہونے، تازہ ہوا، اور بیرونی سرگرمیاں۔ یہ وہ سب ہیں کہ جو بگ بینڈ پریزرو پیش کرتا ہے۔ اور اسکرین ٹائم کے لیے بہترین متبادلات میں سے چند ہیں۔ ہم خوش قسمت ہیں کہ ہماری عظیم ریاست اب اس ریاستی پارک کا مسکن ہے جو کہ اب اور بھی بڑا ہو چکا ہے۔"

**OSI کی چیف کمشنر اور پالیسی آفیسر Kathy Moser نے کہا،** "اوین اسپیس انسٹی ٹیوٹ کو بگ بینڈ پراپرٹی کے تحفظ میں اہم کردار ادا کرنے پر فخر ہے۔ یہ ایک ایسا زمینی خطہ ہے جہاں OSI دہائیوں سے کام کر رہی ہے، تقریباً 20 سالوں میں، ہم نے موریو لیک اسٹیٹ پارک میں 4,250 ایکڑ سے زائد کا اضافہ کیا ہے، جو اس کے سائز کو تین گنا بنا دیتا ہے۔ بگ بینڈ ریزرو حیاتیاتی تنوع کے اہم اقدامات کی حمایت کرتا ہے اور پارک کے شاندار سال بھر جاری رہنے والے تفریحی مواقع کو بڑھا دیتا ہے۔ یہ اس امر کی ایک بہترین مثال ہے کہ ہوشیاری کے ساتھ کس طرح وقف کردہ زمینی خطے کا تحفظ، افراد، کمیونٹیز، اور جنگلی حیات کے لیے سراسر فائدہ مند ثابت ہو سکتا ہے۔"

**سراٹوگا (Preserving Land and Nature PLAN) تحفظ یافتہ زمین اور فطرت) کے ایگزیکٹو ڈائریکٹر Robert Davies نے کہا،** "بگ بینڈ پریزرو جنوبی پامر ٹاؤن رینج پروجیکٹ کا ایک اہم حصہ ہے جو 13 میل Sarah B. Foulke فرینڈ شپ ٹریک کو سراٹوگا سپا کے ریاستی پارک کو موریو لیک ریاستی پارک سے ملانے کے لیے بنیادی ٹریک کے لیے تصوراتی سنگ بنیاد ہے۔ پامر ٹاؤن کے شرکت دار کی حیثیت سے، سراٹوگا پلان اس اہم نظریے کے حقیقت میں بدلنے پر پرجوش ہے، جو کہ انتہائی اہم قدرتی وسائل کو محفوظ رکھتے ہوئے لوگوں کو فطرت سے مربوط کرنے کے لیے نئے مواقع فراہم کرتا ہے۔"

سیاح موریو ٹاؤن کے مرکزی داخلی مقام Old Bend Road 110 کی مدد سے اس تک رسائی حاصل کر سکتے ہیں (تقسیم جاتی ایسیس میں Fort Edward کا استعمال کریں)۔ 20 سے 30 گاڑیوں کے لیے پارکنگ، بشمول معذورین کے لیے پارکنگ دستیاب ہے۔ یہ پارک ہر روز طلوع آفتاب سے غروب آفتاب تک مفت کھلا رہے گا۔

موریو لیک اسٹیٹ پارک میں بگ بینڈ پریزرو سے متعلق مزید معلومات کے لیے، براہ کرم ملاحظہ کریں <https://parks.ny.gov/parks/moreaulake/details.aspx>۔ 2024 ریاستی پارک کے نظام میں 100 سالہ تاسیس کا سال ہے۔ جشن منانے کے اقدامات میں یہ شامل ہیں، 'ایک روشن راستہ'، جو اس ایجنسی کے ماضی اور متاثر کن شخصیات کا تذکرہ ہے جسے ایک باہم متعامل زمانی ترتیب میں پیش کیا گیا ہے؛ ریاست نیو یارک کیپیٹل کی اسٹیٹ اسٹریٹ ٹنل میں حالیہ طور پر لگنے والی ایک نمائش ہے؛ اسی طرح اپنی کہانی سنائیں پروجیکٹ، جس میں لوگوں کو مدعو کیا جاتا ہے کہ پارکس اور مقامات سے متعلق اپنی کہانیاں سنائیں؛ صد سالہ چیلنج، جس میں لوگوں کی حوصلہ افزائی کی جاتی ہے کہ وہ پارکوں اور ایسے مقامات پر متعدد سرگرمیوں میں شمولیت کرتے ہوئے انعامات جیتیں؛ اس کے علاوہ صد سالہ کلیکشن مرچنڈائز کا اجراء بھی اس میں شامل ہے جس میں ٹی شرٹیں، بوڈیز، مگ اور بہت کچھ شامل ہے۔ 2024 کے پورے سال کے دوران اضافی اقدامات کا اعلان کیا جائے گا۔

ریاست نیو یارک کا دفتر برائے پارکس، تفریح اور تحفظ تاریخ 250 سے زیادہ پارکس، تاریخی مقامات، تفریح کے لیے پیدل سیر کرنے کی پگڈنڈیوں، گولف کورسز، کشتی رانی کے گھاٹ اور مزید متعدد سہولیات کی نگرانی کرتا ہے، جہاں 2023 میں 84 ملین کی ریکارڈ تعداد میں لوگ سیر و تفریح کے لئے آئے تھے۔ ان میں کسی بھی تفریحی علاقوں کے بارے میں مزید معلومات کے لیے وزٹ کریں [parks.ny.gov](https://parks.ny.gov)، [www.ny.gov](https://www.ny.gov) اور [www.ny.gov](https://www.ny.gov)۔ مفت ڈاؤن لوڈ کریں یا [518.474.0456](https://www.ny.gov) پر کال کریں۔ 2024 کے دوران ہمارا صد سالہ کا جشن منانے کے لیے ہمارے ساتھ شامل ہوں، اور [Facebook](https://www.facebook.com)، [Instagram](https://www.instagram.com)، [X](https://www.x.com) (سابقہ Twitter) اور [OPRHP Blog](https://www.oprhp.org) پر ہمارے ساتھ جڑیں۔

###

مزید خبریں [www.governor.ny.gov](https://www.governor.ny.gov) پر دستیاب ہیں  
 ریاست نیو یارک | ایگزیکٹو چیفمبر | [press.office@exec.ny.gov](mailto:press.office@exec.ny.gov) | [518.474.8418](https://www.ny.gov)  
 گورنر کے دفتر کی جانب سے اپ ڈیٹس کے لیے سائن اپ ہوں: 81336 | [ny.gov/signup](https://www.ny.gov/signup) پر NEW YORK ٹیکسٹ کریں

[ان سبسکرائب کریں](#)